
परिचय 


990 के दशक के शुरू में विश्व राजनीति 
में दो-श्रुबीय व्यवस्था के टूटने के बाद यह 
स्पष्ट हो गया कि राजनेतिक और आर्थिक 
सत्ता के वैकल्पिक केंद्र कुछ हद तक अमरीका 
के प्रभुत्व को सीमित करेंगे। यूरोप में यूरोपीय 
संघ और एशिया में दक्षिण-पूर्व एशियाई राष्ट्रों 
के संगठन (आसियान) का उदय दमदार 
शक्ति के रूप में हुआ। यूरोपीय संघ और 
आसियान, दोनों ने ही अपने-अपने इलाके में 
चलने वाली ऐतिहासिक दुश्मनियों और 
कमजोरियों का क्षेत्रीय स्तर पर समाधान ढूंढा। 
साथ ही इन्होंने अपने-अपने इलाकों में अधिक 
शांतिपूर्ण और सहकारी क्षेत्रीय व्यवस्था विकसित 
करने तथा इस क्षेत्र के देशों को अर्थव्यवस्थाओं 
का समूह बनाने को दिशा में भी काम किया। 
चीन के आर्थिक उभार ने विश्व राजनीति पर 
काफी नाटकीय प्रभाव डाला। इस अध्याय में 
हम सत्ता के उभरते हुए कुछ वैकल्पिक 
केन्द्रों पर एक नजर डालेंगे और यह जाँचने 
को कोशिश करेंगे कि भविष्य में उनकी क्या 
भूमिका हो सकती है। 

978 के दिसंबर में देंग श्याओपेंग ने 'ओपेन डोर” (मुक्त द्वार) की नीति 
चलायी। इसके बाद से चीन ने अद्भुत प्रगति की और अगले सालों में एक बड़ी 
आर्थिक ताकत के रूप में उभरा। ये तस्वीरें चीन में विकास की तेजी से बदलती 
प्रवृत्तियों का पता देती हैं। पहली तस्वीर क्रांति के तत्काल बाद के चीन की हे। 
इसमें कहा गया है कि “समाजवादी रास्ता ही सबसे व्यापक रास्ता है दूसरी 
तस्वीर शंघाई की है जो चीन की नई आर्थिक शक्ति का प्रतीक है। 





यूरोपीय संघ 


जब दूसरा विश्व युद्ध समाप्त हुआ तब यूरोप 
के अनेक नेता “यूरोप के सवालों' को लेकर 
परेशान रहे। क्या यूरोप को अपनी पुरानी 
दुश्मनियों को फिर से शुरू करना चाहिए 
या अंतर्राष्ट्रीय संबंधों में सकारात्मक योगदान 
करने वाले सिद्धांतों और संस्थाओं के आधार 
पर उसे अपने संबंधों को नए सिरे से बनाना 
चाहिए? दूसरे विश्वयुद्ध ने उन अनेक मान्यताओं 
और व्यवस्थाओं को ध्वस्त कर दिया जिसके 
आधार पर यूरोपीय देशों के आपसी संबंध बने 
थे। 945 तक यूरोपीय देशों ने अपनी 
अर्थव्यवस्थाओं को बर्बादी तो झेली ही, उन 
मान्यताओं और व्यवस्थाओं को ध्वस्त होते भी 
देख लिया जिन पर यूरोप खड़ा हुआ था। 
।945 के बाद यूरोप के देशों में मेल-मिलाप 
को शीतयुद्ध से भी मदद मिली। अमरीका ने 
यूरोप की अर्थव्यवस्था के पुनर्गठन के लिए 
जबरदस्त मदद को। इसे मार्शल योजना के 
नाम से जाना जाता है। अमेरिका ने 'नाटो' के 
तहत एक सामूहिक सुरक्षा व्यवस्था को जन्म 
दिया। मार्शल योजना के तहत ही ।948 में 
यूरोपीय आर्थिक सहयोग संगठन की स्थापना 
की गई जिसके माध्यम से पश्चिमी यूरोप के 
देशों को आर्थिक मदद दी गई। यह एक ऐसा 





यूरोपीय संघ का झडा 


सोने के रंग के सितारों का घेरा यूरोप के लोगों की एकता और मेलमिलाप का 
प्रतीक है। इसमें ।2 सितारें हैं क्योंकि बारह की सख्या को वहाँ पारंपरिक रूप से 
पूर्णता, समग्रता और एकता का प्रतीक माना जाता है। 


स्रोत: hitp:// europa.eu/abc/symbols/emblem/index_en.htm 

समकालीन विश्व राजनीति 


मंच बन गया जिसके माध्यम से पश्चिमी 
यूरोप के देशों ने व्यापार और आर्थिक मामलों 
में एक-दूसरे को मदद शुरू की। ।949 में 
गठित यूरोपीय परिषद्‌ राजनैतिक सहयोग के 
मामले में एक अगला कदम साबित हुई। यूरोप 
के पूंजीवादी देशों की अर्थव्यवस्था के आपसी 
एकीकरण की प्रक्रिया चरणबद्ध ढंग से आगे 
बढ़ी (इस एकीकरण का कालक्रम देखें) और 
इसके परिणामस्वरूप ।957 में यूरोपीयन 
इकॉनामिक कम्युनिटी का गठन हुआ। यूरोपीयन 
पार्लियामेंट के गठन के बाद इस प्रक्रिया ने 
राजनीतिक स्वरूप प्राप्त कर लिया। सोवियत 
गुट के पतन के बाद इस प्रक्रिया में तेजी 
आयी और ।992 में इस प्रक्रिया की परिणति 
यूरोपीय संघ की स्थापना के रूप में हुई। 
यूरोपीय संघ के रूप में समान विदेश और 
सुरक्षा नीति, आंतरिक मामलों तथा न्याय से 
जुड़े मुद्दों पर सहयोग और एकसमान मुद्रा के 
चलन के लिए रास्ता तैयार हो गया। 

एक लम्बे समय में बना यूरोपीय संघ 
आर्थिक सहयोग वाली व्यवस्था से बदलकर 
ज्यादा से ज्यादा राजनैतिक रूप लेता गया है। 
अब यूरोपीय संघ स्वयं काफी हद तक एक 
विशाल राष्ट्र-राज्य को तरह ही काम करने 
लगा है। हाँलाकि यूरोपीय संघ का एक 
संविधान बनाने की कोशिश तो असफल हो 
गई लेकिन इसका अपना झंडा, गान, 
स्थापना-दिवस और अपनी मुद्रा है। अन्य 
देशों से संबंधों के मामले में इसने काफी हद 
तक साझी विदेश और सुरक्षा नीति भी बना 
ली है। नये सदस्यों को शामिल करते हुए 
यूरोपीय संघ ने सहयोग के दायरे में विस्तार 
को कोशिश की। नये सदस्य मुख्यतः भूतपूर्व 
सोवियत खेमे के थे। यह प्रक्रिया आसान 
नहीं रही। अनेक देशों के लोग इस बात को 
लेकर कुछ खास उत्साहित नहीं थे कि जो 





सत्ता के वैकल्पिक केन्द्र 


न | पुराने सदस्य 
गर नए सदस्य 


ताकत उनके देश को सरकार को हासिल थी 
वह अब यूरोपीय संघ को दे दी जाए। 
यूरोपीय संघ में कुछ देशों को शामिल करने 
के सवाल पर भी असहमति है। 

यूरोपीय संघ का आर्थिक, राजनैतिक, 
कूटनीतिक तथा सैनिक प्रभाव बहुत जबरदस्त 
है। 206 में यह दुनिया की दूसरी सबसे बड़ी 
अर्थव्यवस्था थी और इसका सकल घरेलू 
उत्पादन 7000 अरब डालर से ज्यादा था जो 
अमरीका के ही लगभग है। इसकी मुद्रा यूरो 
अमरीकी डालर के प्रभुत्व के लिए खतरा 
बन सकती है। विश्व व्यापार में इसकी 


यूरोपीय संघ का मानचित्र 

हिस्सेदारी अमरीका से तीन गुनी ज्यादा है और 
इसी के चलते यह अमरीका और चीन से 
व्यापारिक विवादों में पूरी धौंस के साथ बात 
करता है। इसको आर्थिक शक्ति का प्रभाव 
इसके नज़दीकी देशों पर ही नहीं, बल्कि 
एशिया और अफ्रीका के दूर-दराज के मुल्क़ों 
पर भी है। यह विश्व व्यापार संगठन जैसे 
अंतर्राष्ट्रीय व्यापार संगठनों के अंदर एक 
महत्त्वपूर्ण समूह के रूप में काम करता है। 
यूरोपीय संघ के दो सदस्य देश ब्रिटेन 
और फ्रांस सुरक्षा परिषद्‌ के स्थायी सदस्य हैं। 
यूरोपीय संघ के कई और देश सुरक्षा परिषद्‌ 

ओ! अब समझ में आया 
शांगेन वीजा का मतलब। 
जिस समझौते पर शांगेन 
में दस्तखत हुए उसके 
अनुसार आपको सिर्फ 
एक देश का वीजा लेना 
होगा और इस वीजा के 
बूते आप यूरोपीय संघ में 
शामिल अधिकांश देशों 
में जा सकेंगे। 





अप्रैल 957 


मार्च 957 


जनवरी 973 


जून 979 
जनवरी 987 
जून 985 


जनवरी 986 

अक्टूबर 990 
फरवरी ]992 

जनवरी 993 

जनवरी 2002 

मई 2004 


जनवरी 2007 


दिसंबर 2009 
2072 
2073 
206 


यूरोपीय एकता के महत्त्वपूर्ण पड़ाव 

पश्चिमी यूरोप के छह देशों - फ्रांस, पश्चिम जर्मनी, 
इटली, बेल्जियम, नीदरलैंड और लक्जमबर्ग ने पेरिस 
संधि पर दस्तखत करके यूरोपीय कोयला और इस्पात 
समुदाय का गठन किया। 


इन्हीं छह देशों ने रोम की संधि के माध्यम से यूरोपीय 
आर्थिक समुदाय (६६८) और यूरोपीय एटमी ऊर्जा 
समुदाय (६7४०७) का गठन किया। 


डेनमार्क, आयरलैंड और ब्रिटेन ने भी यूरोपीय समुदाय 
को सदस्यता ली। 


यूरोपीय संसद के लिए पहला प्रत्यक्ष चुनाव। 
यूनान (ग्रीस) ने यूरोपीय समुदाय को सदस्यता ली। 


शांगेन संधि ने यूरोपीय समुदाय के देशों के बीच सीमा 
नियंत्रण समाप्त किया। 


स्पेन और पुर्तगाल भी यूरोपीय समुदाय में शामिल हुए। 
जर्मनी का एकोकरण। 

यूरोपीय संघ के गठन के लिए मास्ट्रिस्ट संधि पर दस्तखत। 
एकीकृत बाजार का गठन। 

नई मुद्रा यूरो को ।2 सदस्य देशों ने अपनाया। 


साइप्रस, चेक गणराज्य, एस्टोनिया, हंगरी, लताविया, 
लिथुआनिया, माल्या, पोलैंड, स्लोवाकिया और स्लोवेनिया 
भी यूरोपीय संघ में शामिल। 


बुल्गारिया और रोमानिया यूरोपीय संघ में शामिल। 
स्लोवेनिया ने यूरो को अपनाया। 

लिस्बन संधि लागू हुई। 

यूरोपीय संघ को नोबेल शांति पुरुस्कार। 

क्रोएशिया यूरोपीय संघ का 28वां सदस्य बना। 


ब्रिटेन में जनमत संग्रह, 5.9 प्रतिशत मतदाताओं ने 
फैसला किया कि ब्रिटेन यूरोपीय संघ से बाहर (B75) 
हो जाए। 


के अस्थायी सदस्यों में शामिल हैं। इसके 
चलते यूरोपीय संघ अमरीका समेत सभी मुल्कों 
को नीतियों को प्रभावित करता है। ईरान के 
परमाणु कार्यक्रम से संबंधित अमरीकी नीतियों 

को हाल के दिनों में प्रभावित करना इसका 
एक उदाहरण है। चीन के साथ मानवाधिकारों 
के उल्लंघन और पर्यावरण विनाश के मामलों 
पर धमकी या सैनिक शक्ति का उपयोग करने 
की जगह कूटनीति, आर्थिक निवेश और 
बातचीत को इसको नीति ज्यादा प्रभावी साबित 
हुई है। 

सैनिक ताकत के हिसाब से यूरोपीय संघ 
के पास दुनिया की दूसरी सबसे बड़ी सेना है। 
इसका कुल रक्षा बजट अमरीका के बाद 
सबसे अधिक है। यूरोपीय संघ के दो देशों - 
ब्रिटेन और फ्रांस के पास परमाणु हथियार हैं 
और अनुमान है कि इनके जखीरे में करीब 
550 परमाणु हथियार हैं। अंतरिक्ष विज्ञान और 
संचार प्रौद्योगिकी के मामले में भी यूरोपीय 
संघ का दुनिया में दूसरा स्थान है। 

अधिराष्ट्रीय संगठन के तौर पर यूरोपीय 
संघ आर्थिक , राजनेतिक और सामाजिक मामलों 
में दखल देने में सक्षम है। लेकिन अनेक 
मामलों में इसके सदस्य देशों को अपनी 
विदेश और रक्षा नीति है जो कई बार एक-दूसरे 
के खिलाफ भी होती है। यही कारण है कि 
इराक पर अमरीको हमले में ब्रिटेन के 
प्रधानमंत्री टोनी ब्लेयर तो उसके साथ थे 
लेकिन जर्मनी और फ्रांस इस हमले के 
खिलाफ थे। यूरोपीय संघ के कई नए सदस्य 
देश भी अमरीकी गठबंधन में थे। यूरोप के 
कुछ हिस्सों में यूरो को लागू करने के 
कार्यक्रम को लेकर काफी नाराजगी है। यही 
कारण है कि ब्रिटेन की पूर्व प्रधानमंत्री 
मार्गरेट थेचर ने ब्रिटेन को यूरोपीय बाजार से 
अलग रखा। डेनमार्क और स्वीडन ने मास्ट्रिस्ट 
संधि और साझी यूरोपीय मुद्रा यूरो को मानने 
का प्रतिरोध किया। इससे विदेशी और रक्षा 
मामलों में काम करने की यूरोपीय संघ को 
क्षमता सीमित होती है। 


सत्ता के वैकल्पिक केन्द्र 





2003 में यूरोपीय संघ ने एक साझा संविधान बनाने की कोशिश की थी। यह कोशिश नाकामयाब रही। 
इसी को लक्ष्य करके यह कार्टून बना है। कार्टूनिस्ट ने यूरोपीय संघ को टाइटैनिक जहाज के रूप में क्यों 


दिखाया है? 


दक्षिण पूर्व एशियाई राष्ट्रों का संगठन 
( आसियान ) 


दुनिया के नक्शे पर एक नजर डालें। आपके 
ख्याल से कौन-से देश एशिया के दक्षिणी क्षेत्र 
में आने चाहिए? दूसरे विश्व युद्ध से पहले 
और उसके दौरान, एशिया का यह हिस्सा 
बार-बार यूरोपीय और जापानी उपनिवेशवाद 
का शिकार हुआ तथा भारी राजनेतिक और 
आर्थिक कीमत चुकाई। युद्ध समाप्त होने पर 
इसे राष्ट्र-निर्माण, आर्थिक पिछडेपन और 
गरीबी जेसी समस्याओं का सामना करना पड़ा। 
इसे शीतयुद्ध के दौर में किसी एक महाशक्ति 
के साथ जाने के दबावों को भी झेलना पड़ा। 
टकरावों और भागमभाग को ऐसी स्थिति को 
दक्षिण-पूर्व एशिया संभालने की स्थिति में 

कल्पना कीजिए, क्या 
होता अगर पूरे यूरोपीय 
संघ को एक फुटबाल 
टीम होती? 


नहीं था। बांडुंग सम्मेलन और गुटनिरपेक्ष आंदोलन 
वगैरह के माध्यम से एशिया और तीसरी 
दुनिया के देशों में एकता कायम करने के 
प्रयास अनौपचारिक स्तर पर सहयोग और 
मेलजोल कराने के मामले में कारगर नहीं हो 
रहे थे। इसी के चलते दक्षिण-पूर्व 
एशियाई देशों ने दक्षिण-पूर्व एशियाई 
संगठन (आसियान) बनाकर एक 
वैकल्पिक पहल को। 

।967 में इस क्षेत्र के पाँच 
देशों ने बॅंकॉक घोषणा पर हस्ताक्षर 





करके ' आसियान' की स्थापना 
को। ये देश थे इंडोनेशिया, 
मलेशिया, फिलिपींस, सिंगापुर 
और थाईलैंड। 'आसियान' का 
उद्देश्य मुख्य रूप से आर्थिक 

आसियान का झडा 


आसियान के प्रतीक- चिह्न में धान की दस बालियाँ 
दक्षिण-पूर्व एशिया के दस देशों को इंगित करती 
हैं जो आपस में मित्रता और एकता के धागे से 
बंधे हैं। वृत्त आसियान की एकता का प्रतीक है। 


स्रोत: www.aseansec. org 

श्हेः पलाउ * ५ * 
माइक्रोनेशिया के संघीय राज्यः 


नॉरू 


टुवालू 





स्रोत: htto://www.unicef.org/eapro/EAP_map_final.gif 
नोट: यूनीसेफ साइट पर दिए गए मानचित्र में किसी भी देश या क्षेत्र या किसी भी 
सीमा के परिसीमन की कानूनी स्थिति को प्रतिबिंबित नहीं किया गया है। 





क्या भारत दक्षिण-पूर्व 
एशिया का हिस्सा 
नहीं है? भारत के 
ूर्वोत्तरी राज्य आसियान 
देशों के इतने निकट हैं। 


विकास को तेज करना और उसके माध्यम से 
सामाजिक और सांस्कृतिक विकास हासिल 
करना था। कानून के शासन और संयुक्त राष्ट्र 
के कायदों पर आधारित क्षेत्रीय शांति और 
स्थायित्व को बढ़ावा देना भी इसका उद्देश्य 
था। बाद के वौ में ब्रुनेई दारुस्सलाम, वियतनाम, 
लाओस, म्यांमार और कंबोडिया भी आसियान 
में शामिल हो गए तथा इसको सदस्य संख्या 
दस हो गई। 

यूरोपीय संघ की तरह इसने खुद को 
अधिराष्ट्रीय संगठन बनाने या उसको तरह 
अन्य व्यवस्थाओं को अपने हाथ में लेने का 
लक्ष्य नहीं रखा। अनौपचारिक, टकरावरहित 
और सहयोगात्मक मेल-मिलाप का नया उदाहरण 

मार्शल द्वीपसमूह 


¬ किरिबाती 


समकालीन विश्व राजनीति 


पेश करके आसियान ने 
काफी यश कमाया है और 
इसको 'आसियान शैली' 
(ASEAN way) ही कहा 
जाने लगा है। आसियान के 
कामकाज मे राष्ट्रीय 
सार्वभौमिकता का सम्मान 
करना बहुत ही महत्त्वपूर्ण 
रहा है। 

दुनिया में सबसे तेज 
रफ्तार से आर्थिक तरक्की 
करने वाले सदस्य देशों के 
समूह आसियान ने अब 
अपने उद्देश्यों को आर्थिक 
और सामाजिक दायरे से 
ज्यादा व्यापक बनाया है। 
2003 में आसियान ने 
आसियान सुरक्षा समुदाय, आसियान आर्थिक 
समुदाय और आसियान सामाजिक-सांस्कृतिक 
समुदाय नामक तीन स्तम्भों के आधार पर 
आसियान समुदाय बनाने को दिशा में कदम 
उठाए जो कुछ हद तक यूरोपीय संघ से 
मिलता-जुलता है। 

आसियान सुरक्षा समुदाय क्षेत्रीय विवादों 
को सैनिक टकराव तक न ले जाने की 
सहमति पर आधारित है। 2003 तक आसियान 
के सदस्य देशों ने कई समझौते किए जिनके 
द्वारा हर सदस्य देश ने शांति, निष्पक्षता, 
सहयोग, अहस्तक्षेप को बढ़ावा देने और 
राष्ट्रों के आपसी अंतर तथा संप्रभुता के 
अधिकारों का सम्मान करने पर अपनी 
वचनबद्धता जाहिर की। आसियान के देशों 


सामोआ कुक हीपसमूह 


क्र 
® 





सत्ता के वैकल्पिक केन्द्र 


की सुरक्षा और विदेश नीतियों में तालमेल 
बनाने के लिए ।994 में आसियान क्षेत्रीय 
मंच (ARF) को स्थापना को गई। 

बुनियादी रूप से आसियान एक आर्थिक 
संगठन था और वह ऐसा ही बना रहा। 
आसियान क्षेत्र की कुल अर्थव्यवस्था अमरीका, 
यूरोपीय संघ और जापान की तुलना में काफी 
छोटी है पर इसका विकास इन सबसे अधिक 
तेजी से हो रहा है। इसके चलते इस क्षेत्र में 
और इससे बाहर इसके प्रभाव में तेजी से वृद्धि 
हो रही है। आसियान आर्थिक समुदाय का 
उद्देश्य आसियान देशों का साझा बाजार और 
उत्पादन आधार तैयार करना तथा इस इलाके 
के सामाजिक और आर्थिक विकास में मदद 
करना है। यह संगठन इस क्षेत्र के देशों के 
आर्थिक विवादों को निपटाने के लिए बनी 
मौजूदा व्यवस्था को भी सुधारना चाहेगा। 

आसियान ने निवेश, श्रम और सेवाओं के 
मामले में मुक्त व्यापार क्षेत्र (£74) बनाने पर 
भी ध्यान दिया है। इस प्रस्ताव पर आसियान 
के साथ बातचीत करने को पहल अमरीका 
और चीन ने कर भी दी है। 

आसियान तेजी से बढ़ता हुआ एक 
महत्त्वपूर्ण क्षेत्रीय संगठन है। इसके विजन 
दस्तावेज़ 2020 में अंतर्राष्ट्रीय समुदाय में 
आसियान को एक बहिर्मुखी भूमिका को 
प्रमुखता दी गई है। आसियान द्वारा अभी 
टकराव की जगह बातचीत को बढ़ावा देने 
की नीति से ही यह बात निकली है। इसी 
तरक़ीब से आसियान ने कंबोडिया के टकराव 
को समाप्त किया, पूर्वी तिमोर के संकट को 
सम्भाला है और पूर्व-एशियाई सहयोग पर 
बातचीत के लिए ।999 से नियमित रूप से 
वार्षिक बैठक आयोजित को है। 





आसियान की मौजूदा आर्थिक शक्ति, 
खास तौर से भारत और चीन जैसे तेजी से 
विकसित होने वाले एशियाई देशों के साथ 
व्यापार और निवेश के मामले में उसकी 
प्रासंगिकता ने इसे और भी आकर्षक बना दिया 
है। शुरुआती वर्षो में भारतीय विदेश नीति ने 
आसियान पर ज्यादा ध्यान नहीं दिया। लेकिन 
हाल के वर्षों में भारत ने अपनी नीति सुधारने 
की कोशिश की है। भारत ने दो आसियान 

पूर्वी एशिया 
के देश 


भारत ने ।99] से लुक ईस्ट ([/0०॥ र) और 204 से एक्ट ईस्ट (Act East) 
नीति अपनायी। इससे पूर्वी एशिया के देशों (आसियान, चीन, जापान और दक्षिण 
कोरिया) से उसके आर्थिक संबंधों में बढ़ोत्तरी हुई है। 


2 आसियान-भारत सैत्री रजत जयंती शिखर सम्मेलन ?08 
क मम-मे कमले ता क। गा फिक 
Sp ASEAN-INDIA COMMEMORATIVE SUMMIT 708 
a ता ४ श्राप Tis ines FOI ५, विविकन Cops 

त] 

25 जनवरी 2078 क न दिल्ली | में लता और आसियान साझेदारी की रजत जयती मनाने 
के लिए डाक टिकट जारी करते हुए आसियान नेताओं के साथ भारत के प्रधानयत्री। 

आसियान क्यों सफल रहा 
और दक्षेस (सार्क) क्यों 
नहीं? क्या इसलिए कि 
उस क्षेत्र में कोई बहुत 
बड़ा देश नहीं हे? 


सदस्यों, मलेशिया, सिंगापुर और थाईलैंड के 
साथ मुक्त व्यापार का समझौता किया है। 
20]0 में आसियान-भारत मुक्त व्यापार क्षेत्र 
व्यवस्था लागू हुई। आसियान को असली 
ताकत अपने सदस्य देशों, सहभागी सदस्यों 
और बाकी गैर-क्षेत्रीय संगठनों के बीच निरंतर 
संवाद और परामर्श करने की नीति में है। यह 
एशिया का एकमात्र ऐसा क्षेत्रीय संगठन है जो 
एशियाई देशों और विश्व शक्तियों को राजनेतिक 
और सुरक्षा मामलों पर चर्चा के लिए राजनैतिक 
मंच उपलब्ध कराता है। 


चीनी अर्थव्यवस्था का उत्थान 


आइए, अब हम अपने बिल्कुल नजदीक के 
पड़ोसी और शक्ति के तीसरे बड़े केंद्र चीन 
को ओर रुख करें। आर्थिक शक्ति के रूप में 
चीन के उदय को पूरे विश्व में जिस तरह 
देखा जा रहा है उसे अगले पन्ने पर अंकित 
कार्टून एकदम ठीक-ठीक बता रहा है। 978 
के बाद से जारी चीन की आर्थिक सफलता 
को एक महाशक्ति के रूप में इसके उभरने 
के साथ जोड़कर देखा जाता है। आर्थिक 
सुधारों को शुरुआत करने के बाद से चीन 
सबसे ज्यादा तेजी से आर्थिक वृद्धि कर रहा है 
और माना जाता है कि इस रफ्तार से चलते हुए 
2040 तक वह दुनिया की सबसे बड़ी आर्थिक 
शक्ति, अमरीका से भी आगे निकल जाएगा। 
आर्थिक स्तर पर अपने पड़ोसी मुल्कों से 
जुड़ाव के चलते चीन पूर्व एशिया के विकास 
का इंजन-जेसा बना हुआ है और इस कारण 
क्षेत्रीय मामलों में उसका प्रभाव बहुत बढ़ गया 
है। इसकी विशाल आबादी, बड़ा भू-भाग, 
संसाधन, क्षेत्रीय अवस्थिति और राजनेतिक 
प्रभाव इस तेज आर्थिक वृद्धि के साथ मिलकर 
चीन के प्रभाव को कई गुना बढ़ा देते हैं। 
।949 में माओ के नेतृत्व में हुई साम्यवादी 
क्रांति के बाद चीनी जनवादी गणराज्य की 
स्थापना के समय यहाँ की आर्थिकी सोवियत 

समकालीन विश्व राजनीति 


मॉडल पर आधारित थी। आर्थिक रूप से 
पिछड़े साम्यवादी चीन ने पूँजीवादी दुनिया से 
अपने रिश्ते तोड़ लिए। ऐसे में इसके पास 
अपने ही संसाधनों से गुजारा करने के अलावा 
कोई चारा न था। हाँ, थोड़े समय तक इसे 
सोवियत मदद और सलाह भी मिली थी। इसने 
विकास का जो मॉडल अपनाया उसमें खेती से 
पुँजी निकाल कर सरकारी नियंत्रण में बड़े 
उद्योग खड़े करने पर जोर था। चूंकि इसके 
पास विदेशी बाजारों से तकनीक और सामानों 
की खरीद के लिए विदेशी मुद्रा को कमी थी 
इसलिए चीन ने आयातित सामानों को धीरे-धीरे 
घरेलू स्तर पर ही तैयार करवाना शुरू किया। 

इस मॉडल में चीन ने अभूतपूर्व स्तर पर 
औद्योगिक अर्थव्यवस्था खड़ा करने का आधार 
बनाने के लिए सारे संसाधनों का इस्तेमाल 
किया। सभी नागरिकों को रोजगार और सामाजिक 
कल्याण योजनाओं का लाभ देने के दायरे में 
लाया गया और अपने नागरिकों को शिक्षित 
करने और उन्हें स्वास्थ्य सुविधाएँ उपलब्ध 
कराने के मामले में चीन सबसे विकसित देशों 
से भी आगे निकल गया। अर्थव्यवस्था का 
विकास भी 5 से 6 फीसदी को दर से हुआ। 
लेकिन जनसंख्या में 2-3 फीसदी की वार्षिक 
वृद्धि इस विकास दर पर पानी फेर रही थी 
और बढ़ती आबादी विकास के लाभ से वंचित 
रह जा रही थी। खेती की पैदावार उद्योगों की 
पूरी जरूरत लायक अधिशेष नहीं दे पाती थी। 
अध्याय दो में हम सोवियत संघ की 
राज्य-नियंत्रित आर्थिको के संकट की चर्चा 
कर चुके हैं। ऐसे ही संकर का सामना चीन 
को भी करना पड़ा। इसका औद्योगिक उत्पादन 
पर्याप्त तेजी से नहीं बढ़ रहा था। विदेशी 
व्यापार न के बराबर था और प्रति व्यक्ति आय 
बहुत कम थी। 

चीनी नेतृत्व ने ।970 के दशक में कुछ 
बड़े नीतिगत निर्णय लिए। चीन ने 972 में 
अमरीका से संबंध बनाकर अपने राजनेतिक 

और आर्थिक एकांतवास को खत्म किया। 
973 में प्रधानमंत्री चाऊ एनलाई ने कृषि, 
उद्योग, सेना और विज्ञान-प्रौद्योगिकी के क्षेत्र 
में आधुनिकीकरण के चार प्रस्ताव रखे। 978 
में तत्कालीन नेता देंग श्याओपेंग ने चीन में 
आर्थिक सुधारों और ' खुले द्वार की नीति' की 
घोषणा को। अब नीति यह हो गयी कि विदेश 
पूंजी और प्रौद्योगिकी के निवेश से उच्चतर 
उत्पादकता को प्राप्त किया जाए। बाजारमूलक 
अर्थव्यवस्था को अपनाने के लिए चीन ने 
अपना तरीका आजमाया। 

चीन ने “शॉक थेरेपी? पर अमल करने के 
बजाय अपनी अर्थव्यवस्था को चरणबद्ध ढंग 
से खोला। 

982 में खेती का निजीकरण किया गया 
और उसके बाद ।998 में उद्योगों का। व्यापार 
संबंधी अवरोधों को सिर्फ “विशेष आर्थिक 
क्षेत्रों' के लिए ही हटाया गया है जहाँ विदेशी 
निवेशक अपने उद्यम लगा सकते हैं। 

नयी आर्थिक नीतियों के कारण चीन की 
अर्थव्यवस्था को अपनी जड़ता से उबरने में 
मदद मिली। कृषि के निजीकरण के कारण 
कृषि-उत्पादों तथा ग्रामीण आय में उल्लेखनीय 
बढ़ोत्तरी हुई। ग्रामीण अर्थव्यवस्था में निजी 
बचत का परिमाण बढ़ा और इससे ग्रामीण 
उद्योगों की तादाद बड़ी तेजी से बढ़ी। उद्योग 
और कृषि दोनों ही क्षेत्रों में चीन की अर्थव्यवस्था 
की वृद्धि-दर तेज रही। व्यापार के नये कानून 
तथा विशेष आर्थिक क्षेत्रों (स्पेशल इकॉनामिक 
जोन-SZ) के निर्माण से विदेश-व्यापार में 
उल्लेखनीय वृद्धि हुई। चीन पूरे विश्व में 
प्रत्यक्ष विदेशी निवेश के लिए सबसे आकर्षक 
देश बनकर उभरा। चीन के पास विदेशी मुद्रा 
का अब विशाल भंडार है और इसके दम पर 
चीन दूसरे देशों में निवेश कर रहा है। चीन 
200 में विश्व व्यापार संगठन में शामिल हो 








चीन की बढ़ती ताकत 
अमूमन चीन का नाम आते ही हमारे जेहन में चीन की दीवार और ड्रैगन की तस्वीर 
कौँधती है। चीन के आर्थिक उभार को दिखाने के लिए यहाँ कार्टूनिस्ट ने दोनों का 
इस्तेमाल किया है। पहचानिए कि कार्टून मेँ दिखाया गया एक छोटा-सा आदमी कौन 
हो सकता है? क्या वह ड्रैगन को रोक सकता है? 


गया। इस तरह दूसरे देशों के लिए अपनी 
अर्थव्यवस्था खोलने को दिशा में चीन ने एक 
कदम और बढ़ाया। अब चीन की योजना 
विश्व आर्थिकी से अपने जुड़ाव को और गहरा 
करके भविष्य को विश्व व्यवस्था को एक 
मनचाहा रूप देने की है। 

चीन को आर्थिको में तो नाटकीय सुधार 
हुआ है लेकिन वहाँ हर किसी को सुधारों का 
लाभ नहीं मिला है। चीन में बेरोजगारी बढ़ी है 
और ।0 करोड़ लोग रोजगार की तलाश में है। EE 
वहाँ महिलाओं के रोजगार और काम करने के चीन में सिर्फ छह ही 
हालात उतने ही खराब हैं जितने यूरोप में [8वीं. . विशेष आर्थिक क्षेत्र है 
और ।9वीं सदी में थे। इसके अलावा पर्यावरण | और भारत में ऐसे 200 
के नुकसान और भ्रष्टाचार के बढ़ने जैसे परिणाम | से ज्यादा क्षेत्रों को 


भी सामने आए। गाँव और शहर के तथा तटीय मंजूरी! क्या यह भारत 
के लिए अच्छा है? 

चीनी साइकिल 
अध्याय की शुरुआत में दिए गए चित्र की भाति उपर्युक्त कार्टूनों में से पहला चीन के 


रुख़ में बदलाव को इंगित करता है। दूसरे कार्टून में साइकिल का प्रतीक के रूप में 


इस्तेमाल किया गया है। विश्व में सबसे ज्यादा साइकिलें चीन में इस्तेमाल की जाती हैं। 
कार्टून में साइकिल का इस्तेमाल आज के चीन के दाोहरेपन को इंगित करने के लिए किया 
गया है। यह दोहरापन क्या है? कया हम इसे अतर्विरोध कह सकते है? 

समकालीन विश्व राजनीति 


और मुख्यभूमि पर रहने वाले लोगों के बीच 
आर्थिक फासला बढता जा रहा है। 

हालाँकि क्षेत्रीय और वैश्विक स्तर पर 
चीन एक ऐसी जबरदस्त आर्थिक शक्ति बनकर 
उभरा है कि सभी उसका लोहा मानने लगे हैं। 
चीन की अर्थव्यवस्था का बाहरी दुनिया से 
जुड़ाव और पारस्परिक निर्भरता ने अब यह 
स्थिति बना दी है कि अपने व्यावसायिक 
साझीदारों पर चीन का जबरदस्त प्रभाव बन 
चुका है और यही कारण है कि जापान, 
अमरीका, आसियान और रूस - सभी व्यापार 
के आगे चीन से बाकी विवादों को भुला चुके 
हैं। उम्मीद की जा रही है कि जल्दी ही चीन 
और ताइवान के मतभेद भी खत्म हो जाएँगे 
और ताइवान इसकी अर्थव्यवस्था के साथ 
ज्यादा घनिष्ठ रूप से जुड़ जायेगा। 997 के 
वित्तीय संकट के बाद आसियान देशों की 
अर्थव्यवस्था को टिकाए रखने में चीन के 
आर्थिक उभार ने काफी मदद की है। लातिनी 
अमरीका और अफ्रीका में निवेश और मदद 
को इसकी नीतियाँ बताती हैं कि विकासशील 
देशों के मामले में चीन एक नई विश्व शक्ति 
के रूप में उभरता जा रहा है। 


चीन के साथ भारत के संबंध 


पश्चिमी साम्राज्यवाद के उदय से पहले भारत 
और चीन एशिया को महाशक्ति थे। चीन का 
अपने आसपास के इलाकों पर भी काफी 
प्रभाव था और आसपास के छोटे देश इसके 
प्रभुत्व को मानकर और कुछ नजराना देकर 
चैन से रहा करते थे। चीनी राजवंशों के लम्बे 
शासन में मंगोलिया, कोरिया, हिन्द-चीन के 
कुछ इलाके और तिब्बत इसकी अधीनता 
मानते रहे थे। भारत के भी अनेक राजवंशों 
और साम्राज्यों का प्रभाव उनके अपने राज्य से 
बाहर भी रहा था। भारत हो या चीन, इनका 

प्रभाव सिर्फ राजनेतिक नहीं था - यह आर्थिक, 
धार्मिक और सास्कृतिक भी था। पर चीन और 
भारत अपने प्रभाव क्षेत्रों के मामले में कभी 
नहीं टकराए थे। इसी कारण दोनों के बीच 
राजनेतिक और सास्कृतिक प्रत्यक्ष संबंध सीमित 
ही थे। परिणाम यह हुआ कि दोनों देश एक 
दूसरे को ज्यादा अच्छी तरह से नहीं जान सके 
और जब बीसवीं सदी में दोनों देश एक दूसरे 
से टकराए तो दोनों को ही एक-दूसरे के प्रति 
विदेश नीति विकसित करने में मुश्किलें आई। 

अंग्रेजी राज से भारत के आजाद होने 
और चीन द्वारा विदेशी शक्तियों को निकाल 
बाहर करने के बाद यह उम्मीद जगी थी कि 
ये दोनों मुल्क साथ आकर विकासशील दुनिया 
और खास तौर से एशिया के भविष्य को तय 
करने में महत्त्वपूर्ण भूमिका निभाएंगे। कुछ 
समय के लिए “हिंदी-चीनी भाई-भाई' का 
नारा भी लोकप्रिय हुआ। सीमा विवाद पर चले 
सैन्य संघर्ष ने इस उम्मीद को समाप्त कर 
दिया। आजादी के तत्काल बाद 950 में चीन 
द्वारा तिब्बत को हड्पने तथा भारत-चीन सीमा 
पर बस्तियाँ बनाने के फैसले से दोनों देशों के 
बीच संबंध एकदम गड़बड़ हो गए। भारत 
और चीन दोनों देश अरुणाचल प्रदेश के कुछ 
इलाकों और लद्दाख के अक्साई-चिन क्षेत्र पर 
प्रतिस्पर्धी दावों के चलते ।962 में लड़ पड़े। 

962 के युद्ध में भारत को सैनिक 
पराजय झेलनी पड़ी और भारत-चीन सम्बन्धों 
पर इसका दीर्घकालिक असर हुआ। ।976 
तक दोनों देशों के बीच कूटनेतिक संबंध 
समाप्त ही रहे। इसके बाद धीरे-धीरे दोनों के 
बीच सम्बन्धों में सुधार शुरू हुआ। ।970 के 
दशक के उत्तराद्ध में चीन का राजनीतिक 
नेतृत्व बदला। चीन की नीति में भी अब 
वैचारिक मुद्दों की जगह व्यावहारिक मुद्दे प्रमुख 
होते गए इसलिए चीन भारत के साथ संबंध 


सुधारने के लिए विवादास्पद मामलों को छोड्ने 
को तैयार हो गया। ।98। में सीमा विवादों को 
दूर करने के लिए वार्ताओं को श्रृंखला भी शुरू 
को गई। 

शीतयुद्ध को समाप्ति के बाद से भारत-चीन 
संबंधों में महत्त्वपूर्ण बदलाव आया है। अब 
इनके संबंधों का रणनीतिक ही नहीं, आर्थिक 
पहलू भी है। दोनों ही खुद को विश्व-राजनीति 
को उभरती शक्ति मानते हैं और दोनों ही 
एशिया की अर्थव्यवस्था और राजनीति में 
महत्त्वपूर्ण भूमिका निभाना चाहेगे। 

दिसम्बर ]988 में राजीव गांधी द्वारा 
चीन का दौरा करने से भारत-चीन सम्बन्धों 
को सुधारने के प्रयासों को बढ़ावा मिला। 
इसके बाद से दोनों देशों ने टकराव टालने 
और सीमा पर शांति और यथास्थिति बनाए 
रखने के उपायों की शुरुआत की है। दोनों 
देशों ने सांस्कृतिक आदान-प्रदान, विज्ञान 
और तकनीक के क्षेत्र में परस्पर सहयोग और 
व्यापार के लिए सीमा पर चार पोस्ट खोलने 
के समझौते भी किए हैं। 999 से भारत और 
चीन के बीच व्यापार 30 फीसदी सालाना 
की दर से बढ़ रहा है। इससे चीन के साथ 
संबंधों में नयी गर्मजोशी आयी है। चीन और 
भारत के बीच ]992 में 33 करोड़ 80 लाख 
डॉलर का द्विपक्षीय व्यापार हुआ था जो 
207 में बढ़कर 84 अरब डॉलर का हो 
चुका है। हाल में, दोनों देश ऐसे मसलों पर 
भी सहयोग करने के लिए 
राजी हुए हैं जिनसे दोनों के 
बीच विभेद पैदा हो सकते थे, 
जैसे - विदेशों में ऊर्जा सौदा 
हासिल करने का मसला। 
वैश्विक धरातल पर भारत और 
चीन ने विश्व व्यापार संगठन 
जैसे अंतर्राष्ट्रीय आर्थिक संगठनों 


2020-2I 

















हि. 
कुछ लोग कहते हैं कि 
चीनी माल हमारे बाजार में 
भर जाएँगे? पर वे हें कहाँ? 





के संबंध में एक जैसी नीतियाँ अपनायी हैं। 

।998 में भारत के परमाणु हथियार परीक्षण 
को कुछ लोगों ने चीन से खतरे के मद्देनजर 
उचित ठहराया था। लेकिन इससे भी दोनों के 
बीच संपर्क कम नहीं हुआ। यह सच है कि 
पाकिस्तान के परमाणु हथियार कार्यक्रम में भी 
चीन को मददगार माना जाता है। बांग्लादेश 
और म्यांमार से चीन के सैनिक संबंधों को भी 
दक्षिण एशिया में भारतीय हितों के खिलाफ 
माना जाता है। पर इसमें से कोई भी मुद्दा दोनों 
मुल्कों में टकराव करवा देने लायक नहीं माना 
जाता। इस बात का एक प्रमाण यह है कि इन 
चीजों के बने रहने के बावजूद सीमा विवाद 
सुलझाने की बातचीत और सैन्य स्तर पर 
सहयोग का कार्यक्रम जारी है। चीन और भारत 

के नेता तथा अधिकारी अब अक्सर नयी 
दिल्‍ली और बीजिंग का दौरा करते हैं। इससे 
दोनों देश एक-दूसरे को ज्यादा करीब से 
समझने लगे हैं। परिवहन ओर संचार मार्गों की 
बढोत्तरी, समान आर्थिक हित तथा एक जेसे 
वैश्विक सरोकारों के कारण भारत और चीन 
के बीच संबंधों को ज्यादा सकारात्मक तथा 
मजबूत बनाने में मदद मिली है। 

जापान 


सोनी, पैनासोनिक , कैनन, सुजुकी, होंडा, ट्योटा और माज्दा जैसे प्रसिद्ध जापानी ब्रांडों के 
नाम आपने ज़रूर सुनें होंगे। उच्च प्रौद्योगिकी के उत्पाद बनाने के लिए इनके नाम मशहूर 
हैं। जापान के पास प्राकृतिक संसाधन कम हैं और वह ज्यादातर कच्चे माल का आयात 
करता है। इसके बावजूद दूसरे विश्वयुद्ध के बाद जापान ने बड़ी तेजी से प्रगति की। जापान 
964 में आर्थिक सहयोग तथा विकास संगठन/ऑर्गनाइज़ेशन फॉर इकॉनॉमिक कोऑपरेशन 
एंड डेवलपमेंट (0६८0) का सदस्य बन गया। 207 में जापान की अर्थव्यवस्था विश्व है 
की तीसरी सबसे बड़ी अर्थव्यवस्था है। एशिया के देशों में अकेला जापान ही समूह-7 के 
देशों में शामिल है। आबादी के लिहाज से विश्व में जापान का स्थान ग्यारहवाँ है। 

परमाणु बम की विभीषिका झेलने वाला एकमात्र देश जापान हे। जापान संयुक्त राष्ट्रसंघ 
के बजट में ।0 प्रतिशत का योगदान करता है। संयुक्त राष्ट्रसंघ के बजट में अंशदान करने 
के लिहाज से जापान दूसरा सबसे बड़ा देश है। 95] से जापान का अमरीका के साथ 
सुरक्षा-गठबंधन है। जापान के संविधान के अनुच्छेद 9 के अनुसार - “राष्ट्र के संप्रभु 
अधिकार के रूप में युद्ध को तथा अंतर्राष्ट्रीय विवादों को सुलझाने में बल-प्रयोग अथवा 
धमकी से काम लेने के तरीके का जापान के लोग हमेशा के लिए त्याग करते हैं।'' जापान त 252 
का सैन्य व्यय उसके सकल घरेलू उत्पाद का केवल | प्रतिशत है फिर भी सैन्य व्यय के मतः http://asimo.honda.com 
लिहाज से विश्व में जापान का स्थान सातवां है। 

इन तथ्यों को ध्यान में रखकर अनुमान लगाइए कि वैकल्पिक शक्ति-केंद्र के रूप में जापान कितना प्रभावकारी होगा? 
हाल के दिनों में दोनों देशों के बीच उच्चस्तरीय द्विपक्षीय यात्राओं के दौरान हस्ताक्षर किए गए प्रमुख समझौतों के बारे में भी पता करें। 





आसीमो, विशव का सबसे अत्याधुनिक 


दक्षिण कोरिया 


कोरियाई प्रायद्वीप को द्वितीय विश्व युद्ध के अंत में दक्षिण कोरिया (रिपब्लिक ऑफ कोरिया) और उत्तरी कोरिया (डेमोक्रेटिक पीपुल्स 
रिपब्लिक ऑफ कोरिया) में 38वें समानांतर के साथ-साथ विभाजित किया गया था। ।950-53 के दौरान कोरियाई युद्ध और शीत युद्ध 
काल को गतिशीलता ने दोनों पक्षों के बीच प्रतिद्वंदिता को तेज कर दिया। 
अंततः ।7 सितंबर ।997 को दोनों कोरिया संयुक्त राष्ट्र के सदस्य बने। 

इसी बीच दक्षिण कोरिया एशिया में सत्ता के केंद्र के रूप में उभरा। 
960 के दशक से ।980 के दशक के बीच, इसका आर्थिक शक्ति के 
रूप में तेजी से विकास हुआ, जिसे ''हान नदी पर चमत्कार'' कहा 
जाता है। अपने सर्वागीण विकास को संकेतित करते हुए, दक्षिण कोरिया 
996 में ओईसीडी का सदस्य बन गया। 2077 में इसको अर्थव्यवस्था 
दुनिया में ग्यारहवीं सबसे बड़ी अर्थव्यवस्था है और सैन्य खर्च में इसका हॉए गदी के निकट सियाल का क्षितिज 

| स्रोत: http://english.seoul.go.kr 

दसवां स्थान है। 

मानव विकास रिपोर्ट 20]6 के अनुसार दक्षिण कोरिया का एचडीआई रैंक ।8 है। इसके उच्च मानव विकास के लिए जिम्मेदार प्रमुख 
कारकों में “सफल भूमि सुधार, ग्रामीण विकास, व्यापक मानव संसाधन विकास, तीव्र न्यायसंगत आर्थिक वृद्धि'' शामिल है। अन्य कारकों 
में निर्यात उन्मुखीकरण, मजबूत पुनर्वितरण नीतियाँ, सार्वजनिक अवसंरचना विकास, प्रभावी संस्थाएँ और शासन हैं। 

सैमसंग, एलजी और हुंडई जैसे दक्षिण कोरियाई ब्रांड भारत में प्रसिद्ध हो गए हैं। भारत और दक्षिण कोरिया के बीच कई समझौते 
उनके बढ़ते वाणिज्यिक और सांस्कृतिक संबंधों को दर्शाते हैं। हाल के दिनों में हस्ताक्षर किए गए प्रमुख समझोतों के बारे में पता करें। 

. तिथि के हिसाब से इन सबको क्रम दें - 


(क) विश्व व्यापार संगठन में चीन का प्रवेश (ख) यूरोपीय आर्थिक समुदाय की स्थापना 
(ग) यूरोपीय संघ को स्थापना (घ) आसियान क्षेत्रीय मंच को स्थापना 


. “ASEAN Way’ या आसियान शैली क्या है? 


(क) आसियान के सदस्य देशों की जीवन शैली है 

(ख) आसियान सदस्यों के अनौपचारिक और सहयोगपूर्ण कामकाज की शैली को कहा जाता है। 
(ग) आसियान सदस्यों की रक्षानीति है। 

(घ) सभी आसियान सदस्य देशों को जोड़ने वाली सड़क है। 


. इनमें से किसने “खुले द्वार” की नीति अपनाई? 


(क) चीन (ख) दक्षिण कोरिया (ग) जापान (घ) अमरीका 
. खाली स्थान भरें - 

( ठ ) ] 962 में भारत और ऱचीन पेन बोच +१००४१०००४१०००४१४* और +१०००१००००४००००४१४* को लावा सीमावतीं 
लड़ाई हुई थी। 

( ख ) आसियान क्षेत्रीय मंच के कामों में DR i और PAREN 
करना शामिल है। 

(ग) चीन ने ।972 में” के साथ दोतरफा संबंध शुरू करके अपना एकांतवास 
समाप्त किया। 

Cu) so ak योजना के प्रभाव से ।948 में यूरोपीय आर्थिक सहयोग संगठन की 
स्थापना हुई। 

SI ie WEI आसियान का एक स्तम्भ है जो इसके सदस्य देशों की सुरक्षा के 
मामले देखता है। 


. क्षेत्रीय संगठनों को बनाने के उद्देश्य क्या हैं? 

. भौगोलिक निकटता का क्षेत्रीय संगठनों के गठन पर क्या असर होता है? 

. “आसियान विजञन-2020' की मुख्य-मुख्य बातें क्या हैं? 

. आसियान समुदाय के मुख्य स्तंभों और उनके उद्देश्यों के बारे में बताएँ। 

. आज की चीनी अर्थव्यवस्था नियंत्रित अर्थव्यवव्था से किस तरह अलग है? 


. किस तरह यूरोपीय देशों ने युद्ध के बाद की अपनी परेशानियाँ सुलझाई? संक्षेप में उन कदमों की 


चर्चा करें जिनसे होते हुए यूरोपीय संघ की स्थापना हुई। 


. यूरोपीय संघ को क्या चीजें एक प्रभावी क्षेत्रीय संगठन बनाती हैं। 
. चीन और भारत की उभरती अर्थव्यवस्थाओं में मौजूदा एकश्रुवीय विश्व व्यवस्था को चुनौती दे सकने 


की क्षमता है। क्या आप इस कथन से सहमत हैं? अपने तर्को से अपने विचारों को पुष्ट करें। 


. मुल्कों की शांति और समृद्धि क्षेत्रीय आर्थिक संगठनों को बनाने और मजबूत करने पर टिकी है। 


इस कथन को पुष्टि करें। 


. भारत और चीन के बीच विवाद के मामलों की पहचान करें और बताएँ कि वृहत्तर सहयोग के 


लिए इन्हें कैसे निपटाया जा सकता है। अपने सुझाव भी दीजिए। 

